

## శ్రీలక్ష్మీలహరీ

{॥ శ్రీలక్ష్మీలహరీ ॥}

శ్రీగణేశాయ నమః ।

సమున్మీలన్మీలామ్బుజనికరనీరాజితరుచామ్-

అపాణ్ణానాం భజైరమృతలహరీశ్రేణిమస్మణైః ।

ప్రియా హీనం దీనం భృశముదరలీనం కరుణయా

హరిశ్యామా సా మామవతు జడసామాజికమపి ॥ ౧॥

సమున్మీలత్వస్తకరణకరుణోద్ధారచతురః

కరిప్రాణత్రాణప్రణయిని దృగస్తస్తవ మయి ।

యమాసాద్యోన్మాద్యద్విపనియుతగణ్ణస్థలగలన్-

మదక్లిన్నద్వారో భవతి సుఖసారో నరపతిః ॥ ౨॥

ఉరస్యస్య భ్రశ్యత్కబరభరనిర్యత్సుమనసః

పతన్తి స్వర్పాలాః స్మరశరపరాధీనమనసః ।

సురాస్తం గాయన్తి స్ఫురితతనుగణ్ణాధరముఖాన్-

తవాయం దృక్పాతో యదుపరి కృపాతో విలసతి ॥ ౩॥

సమీపే సజ్జీతస్వరమధురభజ్జీ మృగదృశాం

విదూరే దానాన్ధద్విరదకలభోద్ధామనినదః ।

బహిర్ద్యారే తేషాం భవతి హయహేషాకలకలో

దృగేషా తే యేషాముపరి కమలే దేవి సదయా ॥ ౪॥

అగణ్యైరిన్ద్రాద్యైరపి పరమపుణ్యైః పరిచిత్

జగజ్జన్మస్థానప్రలయరచనాశిల్పనిపుణః ।

ఉదఙ్మత్ప్రియాషామ్బుధిలహరిలీలామనుహరన్-

నపాణ్ణస్తేఽమన్తం మమ కలుషవృన్తం దలయతు ॥ ౫॥

నమన్మాలిశ్రేణిత్రిపురపరిపన్థిప్రతిలసత్-  
కపర్దవ్యావృత్తిస్ఫురితఫణిపూత్కారచకితః ।  
లసత్ఫుల్లామ్భోజమ్రుదిమహారణః కోఽపి చరణశ్-  
చిరం చేతశ్చారీ మమ భవతు వారీశదుహితుః ॥ ౬॥

ప్రవాలానాం దీక్షాగురురపి చ లాక్షారుణరుచాం  
నియన్త్రీ బన్ధాకద్యుతినికరబన్ధాకృతిపటుః ।  
సృణామన్తర్ధ్యాన్తం నిబిడమపహర్తుం తవ కిల  
ప్రభాతశ్రీరేషా చరణరుచివేషా విజయతే ॥ ౭॥

ప్రభాతప్రోస్మీలత్కమలవనసశ్చారసమయే  
శిఖాః కిణ్ణాల్కానాం విదధతి రుజం యత్ర మృదులాః ।  
తదేతన్మాతస్తే చరణమరుణశ్లాఘ్యకరుణం  
కరోరా మద్యాణీ కథమియమిదానీం ప్రవిశతు ॥ ౮॥

స్మితజ్యోత్స్నా మజ్జద్విజమణిమయాఖామృతరురైర్-  
నిషిచ్చన్తీం విశ్వం తవ విమలమూర్తిం స్మరతి యః ।  
అమన్తం స్యన్తస్తే వదనకమలాదత్య కృతినో  
వివిక్తౌ వై కల్పాః సతతమవికల్పా నవగిరః ॥ ౯॥

శరౌ మాయాబీజౌ హిమకరకలాక్రాన్తశిరసౌ  
విధాయోర్ధ్వం బిన్దుం స్ఫురితమితి బీజం జలధిజే ।  
జపేద్యః స్వచ్ఛన్దం స హి పునరమన్దం గజఘటామ్-  
అదభ్రామ్యద్భుజ్జైర్ముఖరయతి వేశ్మాని విదుషామ్ ॥ ౧౦॥

స్మరో నామం నామం త్రిజగదభిరామం తవ పదం  
ప్రపేదే సిద్ధిం యాం కథమివ నరస్తాం కథయతు ।  
యయా పాతం పాతం పదకమలయోః పర్వతచరో

హరో హ రోషార్ద్రామనునయతి శైలేస్త్రతనయామ్ ॥ ౧౧॥

హరన్తో నిఃశఙ్కం హిమకరకలానాం రుచిరతాం  
కిరన్తః స్వచ్ఛన్దం కిరణమయపీయూషనికరమ్ ।  
విలుమ్బున్తు ప్రాథా హరిహృదయహారాః ప్రియతమా  
మమాన్తఃసన్తాపం తవ చరణశోణామ్బుజనఖాః ॥ ౧౨॥

మిషాన్మాణిక్యానాం విగలితనిమేషం నిమిషతామ్-  
అమన్దం సౌన్దర్య తవ చరణయోరమ్బుధిసుతే ।  
పదాలఙ్కారాణాం జయతి కలనిక్యాణనపటుర్-  
ఉదఙ్చన్నుద్దామః స్తుతివచనలీలాకలకలః ॥ ౧౩॥

మణిజ్యోత్స్నా జాలైర్నిజతనురుచాం మాంసలతయా  
జటాలం తే జఙ్ఘాయుగలమఘభఙ్గాయ భవతు ।  
భ్రమన్తి యన్మధ్యే దరదలితశోణామ్బుజరుచాం  
దృశాం మాలా నీరాజనమివ విధత్తే మురరిపోః ॥ ౧౪॥

హరధర్వం సర్వం కరిపతికరాణాం మృదుతయా  
భృశం భాభిర్దమ్భం కనకమయరమ్భావనిరుహామ్ ।  
లసజ్ఘానుజ్యోత్స్నా తరణిపరిణధ్ధం జలధిజే  
తవోరుద్యన్ద్యం నః శ్లథయతు భవోరుజ్వరభయమ్ ॥ ౧౫॥

కలక్యాణాం కాఙ్ఘీం మణిగణజటాలామధివహాన్-  
వసానః కౌసుమ్భం వసనమసనం కౌస్తుభరుచామ్ ।  
మునివ్రాతైః ప్రాతః శుచివచనజాతైరతినుతం  
నితమ్పస్తే బిమ్బం హసతి నవమమ్భామ్బురమణేః ॥ ౧౬॥

జగన్మిథ్యాభూతం మమ నిగదతాం వేదవచసామ్-

అభిప్రాయో నాద్యావధి హృదయమధ్యావిశదయమ్ ।  
ఇదానీం విశ్వేషాం జనకముదరం తే విమృశతో  
విసన్దేహం చేతోఽజని గరుడకేతోః ప్రియతమే ॥ ౧౭॥

అనల్పైర్వాదీనైరగణితమహాయుక్తినివహైర్-  
నిరస్తా విస్తారం క్వచిదకలయన్తీ తనుమపి ।  
అసత్త్వాతివ్యాఖ్యాధికచతురిమాఖ్యాతమహిమా  
వలగ్నై లగ్నైయం సుగతమతసిద్ధాస్తసరణిః ॥ ౧౮॥

నిదానం శృణ్ణంరప్రకరమకరన్దస్య కమలే  
మహానేవాలమ్బో హరినయనరోలమ్భవరయోః ।  
నిధానం శోభానాం నిధనమనుతాపస్య జగతో  
జవేనాభీతిం మే దిశతు తవ నాభీసరసిజమ్ ॥ ౧౯॥

గభీరాముద్వేలాం ప్రథమరసకల్లోలమిలితాం  
విగాఢుం తే నాభీవిమలసరసీం గౌర్మమ మనాక్ ।  
పదం యావన్నయస్యత్యహహ వినిమగ్నైవ సహసా  
నహి క్షేమం సూతే గురుమహిమభూతేవ్యవినయః ॥ ౨౦॥

కుచే తే దుగ్ధామ్బోనిధికులశిఖామణ్డనమణే  
హరేతే సాభాగ్యం యది సురగిరేశ్చిత్రమిహ కిమ్ ।  
త్రిలోకీలావణ్యాహరణనవలీలానిపుణయోర్-  
యయోర్దత్తే భూయః కరమఖిలనాథో మధురిపుః ॥ ౨౧॥

హరక్రోధత్రస్యన్మదననవదుర్గద్యయతులాం  
దధత్కోకద్యన్వద్యుతిదమనదీక్షాధిగురుతామ్ ।  
తవైతద్యక్షోజద్వితయమరవిన్దాక్షమహిలే  
మమ స్వాస్తధ్యాన్తం కిమపి చ నితాన్తం గమయతు ॥ ౨౨॥

అనేకబ్రహ్మణ్ణస్థితినియమలీలావిలసితే  
దయాపీయాషామ్భోనిధిసహజసంవాసభవనే ।  
విధోశ్చిత్తాయామే హృదయకమలే తే తు కమలే  
మనాఙ్గ మన్నిస్తారస్పృతిరపి చ కోణే నివసతు ॥ ౨౩॥

మృణాలీనాం లీలాః సహజలవణిమ్నా లఘయతాం  
చతుర్థాం సౌభాగ్యం తవ జనని దోష్టాం వదతు కః ।  
లుతన్తి స్వచ్ఛన్దం మరకతశిలామాంసలరుచః  
శ్రుతీనాం స్పర్థాం యే దధత ఇవ కణ్ఠే మధురిపౌః ॥ ౨౪॥

అలభ్యం సౌరభ్యం కవికులనమస్యా రుచిరతా  
తథాపి త్వద్ధస్తే నివసదరవిన్దం వికసితమ్ ।  
కలాపే కావ్యానాం ప్రకృతికమనీయస్తుతివిధౌ  
గుణోత్కర్షాధానం ప్రథితముపమానం సమజని ॥ ౨౫॥

అనల్పం జల్పన్తు ప్రతిహతధియః పల్లవతులాం  
రసజ్ఞామజ్ఞానాం క ఇవ కమలే మంథరయతు ।  
త్రపన్తు శ్రీభిక్షావితరణవశీభూతజగతాం  
కరాణాం సౌభాగ్యం తవ తులయితుం తుఙ్గరసనాః ॥ ౨౬॥

సమాహారః శ్రీణాం విరచితవిహారో హరిదృశాం  
పరీహారో భక్తప్రభవభవసన్తాపసరణేః ।  
ప్రహారః సర్వాసామపి చ విపదాం విష్ణుదయితే  
మమోద్ధారోపాయం తవ సపది హారో విమృశతు ॥ ౨౭॥

అలఙ్కూర్వాణానాం మణిగణఘృణీనాం లవణిమా  
యదీయాభిర్భాభిర్భజతి మహిమానం లఘురపి ।  
సుపర్వశ్రేణీనాం జనితపరసౌభాగ్యవిభవాన్-

తవాఙ్ముఖస్తా మే దదతు హరివామేఽభిలషితమ్ ॥ ౨౮॥

తపస్తేపే తీవ్రం కిమపి పరితప్య ప్రతిదినం

తవ గ్రీవాలక్ష్మీలవపరిచయాదాప్తవిభవమ్ ।

హరిః కమ్బుం చుమ్బుత్యథ వహతి పాణౌ కిమధికం

వదామస్తత్రాయం ప్రణయవశతోఽస్యై స్పృహయతి ॥ ౨౯॥

అభూదప్రత్యాహః సకలహరిదుల్లాసనవిధిర్-

విలీనో లోకానాం స హి నయనతాపోఽపి కమలే ।

తవాస్మిన్నీయాషం కిరతి వదనే రమ్యవదనే

కుతో హేతోశ్చేతోవిధురయముదేతి స్మ జలధేః ॥ ౩౦॥

ముఖామ్భోజే మన్దస్మితమధురకాన్త్యా వికసతాం

ద్విజానాం తే హీరావలివిహితనీరాజనరుచామ్ ।

ఇయం జ్యోత్స్నా కాపి ప్రవదమృతసందోహసరసా

మమోద్యద్ధారిద్ర్యజ్వరతరుణతాపం తిరయతు ॥ ౩౧॥

కులైః కస్తూరీణాం భృశమనిశమాశాస్యమపి

చ ప్రభాతప్రోస్మీలన్నలిననివహైరశ్రుతచరమ్ ।

వహన్తః సౌరభ్యం మృదుగతివిలాసా మమ శివం

తవ శ్వాసా నాసాపుటవిహితవాసా విదధతామ్ ॥ ౩౨॥

కపోలే తే దోలాయితలలితలోలాలకవృతే

విముక్తా ధమ్మిల్లాదభిలసతి ముక్తావలిరియమ్ ।

స్వకీయానాం బన్ధీకృతమసహమానైరివ బలాన్-

నిబద్ధ్యోర్ధ్వం కృష్ణా తిమిరనికురమ్పైర్విధుకలా ॥ ౩౩॥

ప్రసాదో యస్యాయం నమదమితగీర్వాణముకుట-

ప్రసర్పజ్ఞోత్పాభిశ్చరణతలపీరార్చితవిధిః ।  
దృగమోజం తత్రే గతిహసితమత్రేభగమనే  
వనే లీనైర్దీనైః కథయ కథమీయాదిహ తులామ్ ॥ ౩౪॥

దురాపా దుర్బుత్తైర్దురితదమనే దారణభరా  
దయాశ్రా దీనానాముపరి దలదిస్తీవరనిభా ।  
దహన్తి దారిద్ర్యదుమకులముదారద్రవిణదా  
త్వదీయా దృష్టిర్యే జనని దురదృష్టం దలయతు ॥ ౩౫॥

తవ శ్రోత్రే పుల్లోత్పలసకలసౌభాగ్యజయినీ  
సదైవ శ్రీనారాయణగుణగణౌఘప్రణయినీ ।  
రవైర్దీనాం లీనామనిశమవధానాతిశయినీ  
మమాప్యేతాం వాచం జలధితనయే గోచరయతామ్ ॥ ౩౬॥

ప్రభాజాలైః ప్రాభాతికదినకరాభాపనయనం  
తవేదం భేదం మే విఘటయతు తాటజ్జయుగలమ్ ।  
మహిమా యస్యాయం ప్రలయసమయేఽపి క్రతుభుజాం  
జగత్ప్రాయం పాయం స్వపితి నిరపాయం తవ పతిః ॥ ౩౭॥

నివాసో ముక్తానాం నిబిడతరసీలామ్బుదనిభన్-  
తవాయం ధమ్మిల్లో విమలయతు మల్లోచనయుగమ్ ।  
భృశం యస్మిన్కాలాగరుబహులసౌరభ్యనివహైః  
పతన్తి శ్రీభిక్షార్థిన ఇవ మదాన్ధా మధులిహః ॥ ౩౮॥

విలగ్నా తే పార్ష్వద్వయపరిసరే మత్తకరిణౌ  
కరోస్మి తైరఞ్చన్మణికలశముగ్ధాస్యగలితైః ।  
నిపిఞ్చన్తే ముక్తామణిగణజయైస్త్యాం జలకఞ్చైర్-  
నమస్యామో దామోదరగృహిణీ దారిద్ర్యదలితాః ॥ ౩౯॥

అయే మాతర్లక్ష్మి త్వదరుణపదామ్భోజనికటే  
లుతన్తం బాలం మామవిరలగలద్బాష్పజటిలమ్ ।  
సుధాసేకస్నిగైరతిమస్పృణముగ్ధైః కరతలైః  
స్పృశస్తే మా రోదీరితి వద సమాశ్వాస్యసి కదా ॥ ౪౦॥

రమే పద్మే లక్ష్మి ప్రణతజనకల్పద్రుమలతే  
సుధామ్భోధేః పుత్రి త్రిదశనికరోపాస్తచరణే ।  
పరే నిత్యం మాతర్గుణమయి పరబ్రహ్మమహితే  
జగన్నాథస్యాకర్ణయ మృదులవర్ణావలిమిమామ్ ॥ ౪౧॥

॥ ఇతి పణ్డితరాజశ్రీజగన్నాథవిరచితా లక్ష్మీలహరీ సమాప్తా ॥

Proofread by Ravin Bhalekar ravibhalekar@hotmail.com

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Lakshmi Lahari Lyrics in Telugu PDF

% File name : laxmiilaharii.itx

% Category : laharI

% Location : doc\\_devii

% Author : paNDitarAja\\_shrIjagannAtha

% Language : Sanskrit

% Subject : philosophy/hinduism/religion

% Transliterated by : WebD

% Proofread by : Ravin Bhalekar ravibhalekar at hotmail.com

% Latest update : July 20, 2004, June 17, 2012

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website